

Т е е г ä с у в л з н ъ г ү р з ö ö д ж ä н ä

Сарпинск района „Путь к коммунизму“ колхозин 4-ч номертә фермүр öвс ачсн тергд таслвр уга йовцхана. Тракторар болн цар көлгяр, мал үвлзх газрур öвс зöбдж хураджана. Саалин укромуд бярх хашагъас хол биш газрт тавн скирд öвсн зогсджана.

—Малд хойр джил күрх хот белдхмн гисн Приозерн болн Левокумск райодин күчкөлсчнрин дуудвриг сәәнәр таасдж, ахр цагин эргид фермин мал хәләджәх улсин күчн-чидләр 450 гектар öвсн

хадгдв, хадсн öвсиг дахн мааджурдад, ковнъглад, малин фермүр зöбхд хойр трактор болн зургъан көлгн көдлджәнә. Трактористнр Н. Перекрестов, Н. Андреев, А. Перекрестов, И. Долженко öдртән 5—6 дакдж öвс ачдж ирнә. Саальчнр А. Воробьева, Т. Коновалова, Н. Цыбанева, малч Ц. Эрендженов тергнд йир шулугъар öвс ачна,—гидж фермин гардач үр Васильев келв.

4-ч номертә фермин öбр эрдни-шишә тәрсн бәәнә. Эн

эрдни-шишәг тракторн бригадин механизатормудин дөнъгяр саальчнр болн тугълчнр хойр дакдж культивац кев. Эрдни-шишәг хаддж, үкр болгънд 8—10 тонн силос белддж авхар малчнр тоолджана.

Малчнр саалин үкр болгънас икәр үс саадж авснд болн үвлд сәәнәр белдвр кеснд колхозин правлень болн партийн организац 4-ч номертә фермд дамдждж öггдг Улан туг öгв.

И. ЛИДЖИЕВ.